

नव भारत



77वां वर्ष

संस्करण



5 भारत-रूस मित्रता के मजबूत वैश्विक संदेश



6 रे घिरिया, धरती धूजे कि डीजे बाजे...!




7 भारतीय ज्योतिषीय भाषा का आधार संस्कृत



8 कंगारू गेंदबाजों ने दिखाई जीत की किरण

एक नजर में



ग्वालियर में 25 को आएं गृहमंत्री अमित शाह

ग्वालियर . आगामी 25 दिसंबर को पूर्व प्रधानमंत्री स्व. अटल बिहारी वाजपेयी का जन्मदिन ग्वालियर गौरव के रूप में मनाया जाएगा. कार्यक्रम में गृहमंत्री अमित शाह शामिल हो सकते हैं। गृहमंत्री के आगमन को लेकर जिला प्रशासन एवं नगर निगम तैयारियों ने तैयारियां शुरू कर दी है। शनिवार को निगमायुक्त संघर्षिय ने गृहमंत्री के आगमन की तैयारियों को लेकर बैठक ली, जिसमें शहर की सड़कों को ठीक करना, आवारा पशुओं को हटाना आदि कार्यों की जिम्मेदारी तय की गई। इसके साथ ही कार्यक्रम स्थल की सज्जा आदि को लेकर विभिन्न तैयारियों की बैठक की गई। संभवतः जिला प्रशासन का गृहमंत्री अमित शाह ने आमंत्रण स्वीकार कर लिया है।

दक्षिण अफ्रीका में फिर गोलीबारी, 11 की मौत

जोहान्सबर्ग. दक्षिण अफ्रीका की राजधानी प्रिटोरिया के शहर पेटरिजविल के सॉल्सविल हॉस्टल में एक हत्याकांड में तीन नाबालिगों सहित 11 लोगों की मौत हो गई. यह हमला शनिवार सुबह हॉस्टल के अंदर चल रहे एक गैर-कानूनी शराबखाने में हुआ. पुलिस के मुताबिक, 25 लोगों को गोली मारी गई, जिसमें चौदह लोग घायल हो गए और 11 लोगों की मौत हो गई. मरने वालों में एक तीन साल का लड़का, एक 12 साल का लड़का, एक 16 साल की लड़की और आठ वयस्क शामिल थे. दक्षिण अफ्रीकी पुलिस सेवा के प्रवक्ता ब्रिगेडियर एथलेडा माथे ने बताया कि तीन अनजान सदिश परिस्तर में घुसे और अवैध बार के अंदर शराब पी रहे लोगों पर अंधाधुंध गोलीयां चला दीं.

उत्तरी हवाओं से टिदुरा एमपी

19 शहर में तापमान 10 डिग्री से नीचे | 4.8 डिग्री उमरिया में सबसे कम दर्ज किया गया | 08 राज्यों में शीतलहर का अलर्ट जारी



भोपाल, 6 दिसंबर. प्रदेश में सर्दी ने एक बार फिर अपना असर दिखाना शुरू कर दिया है. उत्तर भारत से आ रही बर्फीली हवाओं के चलते प्रदेशभर में रात का तापमान तेजी से गिरा है. शुकवार-शनिवार की रात तक प्रदेश के 19 शहरों में न्यूनतम तापमान 10 डिग्री सेल्सियस से नीचे दर्ज किया गया. वहीं उमरिया में सबसे कम 4.8 डिग्री दर्ज किया गया.

भोपाल में भी इस सीजन की सबसे कड़ाके की ठंड महसूस की गई, जहां रात ने नागरिकों को बेबस कर देने वाली टिदुरन दी. राजधानी के अलावा ग्वालियर-चंबल और सागर संभाग में ठंड का सबसे ज्यादा प्रभाव दिखा.

पश्चिमी विक्षोभ सक्रिय: मौसम विभाग के अनुसार, पश्चिमी विक्षोभ मध्य क्षोभमंडल में 5.8 किमी ऊंचाई पर उत्तर में ट्रफ के रूप में सक्रिय है. इसी प्रणाली के चलते उत्तर भारत में हो रही बर्फबारी का सीधा असर मध्यप्रदेश पर दिखाई दे रहा है. शीतलहर के कारण उत्तर

भारत में ठंड का कहर बढ़ने वाला है. मौसम विभाग ने 8 राज्यों में शीतलहर का अलर्ट जारी किया है. मौसम विभाग का कहना है कि पंजाब, हरियाणा, चंडीगढ़ और दिल्ली समेत उत्तर पश्चिमी झारखंड और उत्तरी ओडिशा में कुछ जगहों पर शीतलहर चलने की संभावना है. उत्तर प्रदेश, पूर्वी राजस्थान में भी शीतलहर का

अलर्ट जारी किया गया है. शीतलहर के कारण राजस्थान के कई इलाकों में गलन महसूस हो रही है. कुछ जगहों पर तापमान 2 डिग्री सेल्सियस से भी कम दर्ज किया गया है. उत्तर प्रदेश के कानपुर, आगरा, मुजफ्फरनगर, बरेली, गौतमबुद्ध नगर (नोएडा) और बाराबंकी में शीतलहर के साथ तापमान में तेज गिरावट की

आज से और ठंड बढ़ने के आसार हिमाचल प्रदेश और उत्तराखंड के ऊंचाई वाले क्षेत्रों में पश्चिमी विक्षोभ के कारण बर्फबारी व वर्षा की स्थिति बन रही है. इन्हीं इलाकों से गुजरकर मध्यप्रदेश तक पहुंच रही बर्फीली हवाएं तापमान को और नीचे ला रही हैं. कई जिलों में सुबह-शाम घना कोहरा भी देखा गया. मौसम विभाग ने 7 और 8 दिसंबर को ठंड और तेज होने की चेतावनी दी है.

संभावना है. बिहार में भी पटना समेत आसपास के इलाकों में तापमान 4 डिग्री सेल्सियस तक गिर सकता है.

ठगों ने किसान के खाते से निकाले दस लाख रुपए

ठगों ने तीन बार में निकाले रुपए
बेटी की शादी के लिए बैंक में जमा किए थे पैसे

इन्का कहना है मेरी बेटी की शादी अप्रैल महीने में है. खेत का कुछ हिस्सा बेचकर 10 लाख रुपए खाते में जमा किए थे. अब यह राशि चोरी हो जाने से बेटी की शादी मुश्किल में पड़ गई है. राजेंद्र पाल, पीड़ित किसान

नवभारत न्यूज ग्वालियर, 6 दिसंबर. एक किसान के बैंक खाते से ठगों ने 10 लाख रुपए निकाल लिए. यह राशि उन्होंने अपनी बेटी की शादी के लिए जमा की थी. अजीब बात ये है कि किसान को न तो कोई कॉल आया, न मैसेज आया और न ही उनका मोबाइल फोन बंद हुआ, फिर भी पैसे निकल गए. ठगी के इस नए पंतेरे से पुलिस भी हैरान है.

ठगी का पता तब चला जब किसान के बेटे के मोबाइल पर बैंक खाते से पैसे निकाले जाने का मैसेज आया. मैसेज देखने के बाद जब किसान के बेटे ने पिता का बैंक अकाउंट चेक किया तो उसमें कोई

राशि नहीं बची थी. इसके बाद उन्होंने तुरंत बैंक पहुंचकर जानकारी ली, जहां उन्हें पता चला कि वे धोखाधड़ी का शिकार हुए हैं. ठगों ने किसान के खाते से तीन बार में 10 लाख रुपए की रकम अन्य खातों में ट्रांसफर की.

साइबर ठगों ने पहली बार में 5 लाख, दूसरी बार में 3 लाख और तीसरी बार में 2 लाख रुपए निकाले. किसान और उनके बेटे ने क्राइम ब्रांच साइबर सेल पुलिस को लिखित आवेदन देकर शिकायत दर्ज कराई. साइबर सेल पुलिस ने किसान के आवेदन पर मामले की जांच शुरू कर दी है.

बैंक मैनेजर ने किसान से कहा- नहीं निकले रुपए मुगर स्थित बड़ागांव निवासी राजेंद्र पाल पेशे से किसान है. बड़ागांव में ही एचडीएफसी बैंक में उनका खाता है. खाते में बेटे रामबरन का मोबाइल नंबर दर्ज है. रामबरन के मोबाइल पर पिता के खाते से 10 लाख रुपए कटने का मैसेज आया. मैसेज आने के बाद रामबरन पिता के साथ बैंक शाखा पहुंचा. बैंक मैनेजर ने बताया कि बैंक से कोई पैसे नहीं निकले हैं और न ही ट्रांसफर किए गए हैं.

तय समय-सीमा में किए जाए फैसले

आम आदमी के लिए है सुप्रीम कोर्ट: सीजेआई
मुकदमेबाजी की लागत कम करना है कोशिश



नई दिल्ली, 6 दिसंबर. देश के मुख्य न्यायाधीश जस्टिस सुर्यकांत ने शनिवार को कहा कि सुप्रीम कोर्ट आम आदमी के लिए है. उन्होंने कहा कि लंबित मामलों को निपटाने के लिए एकीकृत राष्ट्रीय न्यायिक नीति उनकी पहली प्राथमिकता है. सीजेआई ने ये भी कहा कि उनकी कोशिश है कि मुकदमेबाजी की लागत को कम

की जाए और मामले का फैसला होने के लिए एक समय-सीमा तय की जाए. सीजेआई ने कहा कि मेरी पहली प्राथमिकता एक तय समयसीमा और एक एकीकृत राष्ट्रीय न्यायिक नीति (यूनिफाइड नेशनल ज्यूडिशियल पॉलिसी) बनाना है, जिससे लंबित मामलों पर जल्द फैसला हो सके. मैं ये नहीं कह रहा कि सभी बकाया मामले खत्म कर दिए जाएंगे. ऐसा कभी नहीं होगा. ऐसा नहीं होना चाहिए, क्योंकि लिटिगेशन (मुकदमेबाजी) एक लगातार चलने वाली प्रक्रिया है. लोगों को न्यायिक व्यवस्था पर भरोसा और विश्वास है.

पैसेंजर्स को आज रात 8 बजे तक रिफंड दे इंडिगो

विमान किरायों में उछाल के खिलाफ सरकार की चेतावनी
800 से अधिक उड़ानें रहीं रद्द



नई दिल्ली, 6 दिसंबर (वार्ता) सरकार ने 'इंडिगो संकट' के बीच विमान सेवा कंपनियों को किराए में असामान्य वृद्धि न करने की हिदायत दी है और

इंडिगो को उसकी रद्द की गई उड़ानों के टिकट के पैसे रविवार को रात 8 बजे तक लोगों को वापस करने के निर्देश दिए हैं.

एविएशन मिनिस्ट्री ने पीएम मोदी को जानकारी दी इंडिगो मामले में एविएशन मिनिस्ट्री ने पीएम मोदी को जानकारी दी है. दरअसल मंत्रालय की तरफ से पिछले दो दिनों से लगातार मीटिंग की जा रही है. सरकार एयरलाइन पर भारी जुर्माना लगाने की तैयारी में है.

वसूल रही हैं. मंत्रालय ने इस असामान्य स्थिति से प्रभावित सभी मार्गों के लिए अधिकतम किराए तय कर दिए हैं. जारी निर्देश की प्रति सभी एयरलाइनों को भेज दी गई है. मंत्रालय ने कहा कि उड़ानों की स्थिति सामान्य होने तक अधिकतम किराए संबंधी निर्देश प्रभावी रहेंगे.

भारत ने 3 मैचों की सीरीज 2-1 से जीती

कुलदीप-प्रसिद्ध ने लिए 4-4 विकेट
विराट कोहली ने 40 गेंद पर लगाई फिफ्टी



विशाखापट्टनम, 6 दिसंबर. तीसरे वनडे में नतीजे के साथ भारत की टीम ने साउथ अफ्रीका से 3 मैचों की सीरीज 2-1 से जीत ली. विशाखापट्टनम के डॉ. वाईएस राजशेखर रेड्डी स्टेडियम में भारत को मजबूत

शुरुआत दिलाई. दोनों ने 155 रन की पार्टनरशिप की. रोहित 75 रन बनाकर आउट हुए, यह सीरीज में उनकी पहली फिफ्टी रही. यशस्वी ने 111 गेंद पर अपने वनडे करियर

का पहला शतक लगाया. उनके सामने विराट कोहली ने महज 40 गेंद पर फिफ्टी लगा दी. दोनों ने 40वें ओवर में टीम को जीत दिला दी.

प्रभारी सहायक आबकारी आयुक्त निलंबित

शराब ठेकेदार ने आत्महत्या के लिये आबकारी अधिकारी को बताया था जिम्मेदार



प्रशासनिक संवाददाता भोपाल, 6 दिसंबर. देवास जिले की प्रभारी सहायक आबकारी आयुक्त मंदाकिनि दीक्षित को शनिवार को निलंबित कर दिया गया है. वाणिज्यिक कर विभाग ने इस संबंध में आदेश जारी कर दिये हैं. इस संबंध में मुख्यमंत्री डॉ. मोहन यादव ने कड़े तैवर दिखाते हुए दीक्षित को निलंबित करने के साथ ही विभागीय जांच के भी निर्देश दिये थे. उसके बाद विभाग ने आदेश जारी कर दिये. दरअसल देवास जिले में शराब के ठेकेदार दिनेश मकवाना

ने आत्महत्या करने से पहले एक वीडियो बनाया था और उसे सोशल मीडिया में अपलोड किया था. मकवाना ने अपनी पीड़ा का इजहार करते हुए कहा था कि देवास जिले की प्रभारी सहायक आबकारी आयुक्त मंदाकिनि दीक्षित उनकी आत्महत्या के लिये जिम्मेदार है.

1 करोड़ 14 लाख जारी, लेकिन हितग्राहियों ने नहीं बनाए मकान

बालाघाट, 6 दिसंबर. प्रधानमंत्री आवास योजना (शहरी) में बालाघाट नगरपालिका की बड़ी लापरवाही और गड़बड़ी का मामला सामने आया है. करीब 1 करोड़ 14 लाख 10 हजार रुपये की राशि ऐसे 133 हितग्राहियों को जारी कर दी गई, जिन्होंने आवास का निर्माण ही नहीं किया.



अक्टूबर में मामला उजागर होने के बाद से नगर पालिका वसूली के लिए जुझ रही है. नगर पालिका के अनुसार कई हितग्राही अपने घर छोड़कर अन्य जगह चले गए हैं, जबकि कुछ ने अपने मकान बेच दिए हैं. ऐसे में उनसे राशि वापस लेना बेहद मुश्किल हो गया है. कलेक्टर मृणाल मिणा मामले की लगातार निगरानी कर रहे हैं और वसूली को गंभीरता से लेने के निर्देश दिए हैं. चोटाले में सबसे चौंकाने वाली बात है कि नगर पालिका ने बिना पडटाल किए पति-पत्नी दोनों को पीएम आवास योजना का लाभ दे दिया. वार्ड नंबर 09 लोहार गली के सुरेश सहारे और सुनीता सहारे दोनों को अलग-अलग हितग्राही बताते हुए राशि जारी कर दी गई. जब

6 लोगों पर हुई एफआईआर
सिकंदर सिंह जूनी वार्ड 29, केशरी कार्वे वार्ड 31 (सरैया)
अजय गौरे वार्ड 14 (बुढी), शारदा पति लक्ष्मण शंभे वार्ड 32,
सुरेश सहारे, वार्ड 09 (लोहार गली), सुनीता सहारे, वार्ड 09 (लोहार गली).

इन्का कहना है अभी तक लगभग 35 लाख रुपये की वसूली की जा चुकी है और रोज सघन वसूली अभियान चलाया जा रहा है. पूरी राशि जल्द वसूलकर शासन को भेज दी जाएगी.


बीडी कतरोलिया, सीएमओ, नगर पालिका

जिम्मेदार अधिकारियों पर कार्रवाई के बारे में सीएमओ से पूछा गया, तो कोई स्पष्ट जवाब नहीं मिला.

मोदी का संबोधन | समिट में बोले-बदलती हुई सोच और बदलती हुई दिशा की सच्ची गाथा है भारत में परिवर्तन

आज के रिफॉर्म हमारे कल के ट्रांसफॉर्मेशन का रास्ता

नई दिल्ली, 6 दिसंबर. प्रधानमंत्री नरेंद्र मोदी ने शनिवार को एक समिट में भाग लिया. यहां प्रधानमंत्री मोदी ने कहा कि जब हम ट्रांसफॉर्मिंग टुमॉरो की चर्चा करते हैं तो देश को यह भरोसा मिलता है कि भारत में हो रहा परिवर्तन केवल संभावनाओं की बात नहीं है, बल्कि यह बदलते हुए जीवन, बदलती हुई सोच और बदलती हुई दिशा की सच्ची गाथा है. पीएम मोदी ने कहा कि एक समय जब हमारे देश में इकोनोमिस्ट हाई इम्प्लेजेशन को



उन्होंने बताया कि भारत आत्मविश्वास से भरा हुआ है. जब दुनिया में स्लोडाउन की बात होती है, तब भारत ग्रोथ की कहानी लिखता है. जब दुनिया में ट्रस्ट का क्राइसिस दिखता है, तब भारत ट्रस्ट का पिलर बन रहा है. अभी कुछ दिन पहले कार्टर ट्रू के जीडीपी फिगर आए हैं. 8 प्रतिशत से ज्यादा की ग्रोथ रेट हमारी प्रगति की नई गति का प्रतिबिंब है.

फंडामेंटल चेंज है, जो बीते दशक में भारत लेकर आया है. ये चेंज आशंकाओं के बादल को हटाकर

आकांक्षाओं के विस्तार का है. इसी वजह से आज का यह भारत खुद भी ट्रांसफॉर्म हो रहा है और आने वाले कल को भी ट्रांसफॉर्म कर रहा है. आज जब हम ट्रांसफॉर्म टुमॉरो की बात कर रहे हैं, हमें यह भी समझना होगा कि ट्रांसफॉर्मेशन का जो विश्वास पैदा हुआ है, उसका आधार वर्तमान में हो रहे कार्यों की मजबूत नींव है. आज के रिफॉर्म हमारे कल के ट्रांसफॉर्मेशन का रास्ता बन रहे हैं. उन्होंने कहा कि आज हमारे संविधान के मुख्य शिल्पी डॉ. बाबा साहेब आंबेडकरजी का

परिनिर्वाण दिवस भी है. मैं सभी भारतीयों की तरफ से उन्हें श्रद्धांजलि अर्पित करता हूँ. आज हम उस मुकाम पर खड़े हैं, जब 21वीं सदी का एक चौथाई हिस्सा बीत चुका है. इन 25 सालों में दुनिया ने कई उतार-चढ़ाव देखे हैं. आर्थिक संकट देखा है, महामारी देखी है. हमने बिखरती हुई दुनिया भी देखी है. ये सारी स्थितियां किसी न किसी रूप में दुनिया को चुनौती दे रही हैं. आज दुनिया अनिश्चितताओं से भरी है, लेकिन अनिश्चितताओं से भरे इस दौर में हमारा भारत एक अलग ही लोग में दिख रहा है.

जुबीन गर्ग मौत के मामले में 12 को होगी चार्जशीट

नई दिल्ली. असम के मुख्यमंत्री हिमंत बिस्वा सरमा ने कहा कि गायक और राज्य के सांस्कृतिक प्रतीक जुबीन गर्ग की मौत से जुड़े मामले में पुलिस 12 दिसंबर तक चार्जशीट दाखिल कर देगी. मुख्यमंत्री ने बताया कि मामले की जांच सीआईडी की विशेष जांच टीम कर रही है. इस मामले में राज्यभर में 60 से अधिक प्रार्थमिकी दर्ज हुई हैं. एसआईटी ने मुझे बताया है कि वे करीब 3,500 दस्तावेज एकत्र कर चुके हैं. उन्होंने मामलों को अंतिम रूप देने के लिए एडवोकेट जनरल के साथ बैठक भी की है.

पुलिस की जांच जारी

मामला उजागर होने के बाद नगर पालिका ने डिफाल्टर हितग्राहियों के नामों की होर्डिंग लगाकर सार्वजनिक किया, जिसके बाद 6 लोगों के खिलाफ पुलिस में मामला दर्ज कराया गया है. अब 17 और हितग्राहियों के खिलाफ एफआईआर दर्ज करने के लिए थाना कोवाली में आवेदन दिया गया है. पुलिस जांच कर रही है. इसके अलावा 56 हितग्राहियों के खिलाफ आरआरसी जारी करने की प्रक्रिया तहसील में चल रही है. 20 से 22 हितग्राहियों की संपत्ति कुर्क करने की कार्रवाई भी शुरू कर दी गई है.